



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

MONDAY, SEPTEMBER 27, 2021 / ASVINA 5, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

વંચાણે લીધું :-

(૧) પોલીસ અધિક્ષકશ્રી, નર્મદા (રાજપીપલા)ના પત્ર ક્રમાંક-એસ.ઓ.જી./જા.નામુ/૪૬૪/૨૦૨૧, તા. ૨૩-૦૮-૨૦૨૧.

(૨) અત્રેની કચેરીના હુકમ ક્રમાંક-પીઓએલ/જા.નામુ/વશી/૫૩૦-૫૪૮/૨૦૨૦, તા. ૨૫-૦૨-૨૦૨૦.

જોજદારી કાર્યરીતિ અધિનિયમ સને ૧૯૭૩ (૧૯૭૪નો બીજો અધિનિયમ) ની કલમ-૧૪૪ અન્વયે કાઢેલ.

ક્રમાંક એમએજી/જાહેરનામું/વશી/૪૭૦૧ થી ૪૭૩૫/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતો વખત પ્રસિધ્ધ તથા અહેવાલો તથા વર્તમાનમાં અને ભૂતકાળમાં બનેલ તથા તાજેતરમાં વિવિધ જગ્યાઓએ બોમ્બ બ્લાસ્ટ દ્વારા જાનહાનિ, માલ-મિલકતોને નુકશાન પહોંચાડી ભયનો માહોલ સર્જવાની ઘટનાઓ બનેલ છે. અને આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના વિસ્તારમાંથી પ્રવેશી ખાનગી વાહનોના ઉપયોગ દ્વારા હોટેલ/ગેસ્ટ હાઉસ, મોટા રેસ્ટોરન્ટ, બેંકીંગ સંસ્થાઓ, એ. ટી. એમ સેન્ટરો, મલ્ટીપ્લેક્સ થિયેટરો, લોજીંગ-બોર્ડીંગ, ધર્મશાળાઓ, આંગડીયા પેઢીઓ, ઔદ્યોગિક એકમો, પેટ્રોલ પંપો, ટોલ પ્લાઝા, ધાર્મિક સ્થળો, સોના-ચાંદીની દુકાનો, કોમર્શિયલ સેન્ટરો સહિતના જાહેર સ્થળોએ રોકાણ કરી/હિલચાલ કરી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતિ સુરક્ષા તેમજ શાંતિનું વાતાવરણ જોખવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ તેઓ ઉપર સઘન દેખરેખ રાખી શકાય તેમજ આ પ્રકારની પ્રવૃત્તિઓના બનાવો બનતા અટકાવી શકાય તે હેતુસર ઉપરોક્ત તમામ જગ્યાઓએ સી. સી. ટી. વી. કેમેરા (નાઈટ વિઝન તથા હાઈડેફીનેશન) વીથ રેકોર્ડિંગ સિસ્ટમ રાખવા શરતોને આધિન જાહેરનામું બહાર પાડવામાં આવે અને તેનો અમલ પુરેપુરો કરવામાં આવે તો આતંકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય અને ગુનાખોરી પ્રવૃત્તિઓ જેવી કે ચોરી, ધાડ, લુંટ, ચીલડાપ જેવા મિલકત સંબંધી ગુન્હાઓ બનતા અટકાવી શકાય અને ગુન્હા બન્યા પછી તેનો ભેદ ઉકેલવામાં તપાસ એજન્સીઓને મદદ મળી રહે. જેથી ઉપરોક્ત તમામ સ્થળોએ સી.સી.ટી.વી. કેમેરા (નાઈટ વિઝન તથા હાઈડેફીનેશન) વીથ રેકોર્ડિંગ સિસ્ટમ સાથે લગાડવા સારી જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

**હુકમ**

આથી હું, એચ. કે. વ્યાસ (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ હોટલ/ગેસ્ટ હાઉસ, મોટા રેસ્ટોરન્ટ, બેકીંગ સંસ્થાઓ, એ. ટી. એમ. સેન્ટરો, મલ્ટીપ્લેક્સ થિયેટર, લોજીંગ-બોર્ડિંગ, ધર્મશાળાઓ, આંગડીયા પેઢીઓ, ઔદ્યોગિક એકમો, પેટ્રોલ પંપો, ટોલ પ્લાઝા, ધાર્મિક સ્થળો, સોના-ચાંદીની દુકાનો, કોમર્શિયલ સેન્ટરો ઉપર સી.સી.ટી.વી. કેમેરા (નાઈટવિઝન તથા હાઈડેફીનેશન) વીથ રેકોર્ડિંગ સિસ્ટમ સાથે લગાડવા નીચે જણાવેલ સુચનાઓને અનુલક્ષીને વ્યવસ્થા ફરમાવું છું.

- (૧) જિલ્લામાં આવેલ તમામ હોટલ/ગેસ્ટ હાઉસ, મોટા રેસ્ટોરન્ટ, બેકીંગ સંસ્થાઓ, એ. ટી.એમ. સેન્ટરો, મલ્ટીપ્લેક્સ થિયેટર, લોજીંગ-બોર્ડિંગ, ધર્મશાળાઓ, આંગડીયા પેઢીઓ, ઔદ્યોગિક એકમો, ધાર્મિક સ્થળો, સોના-ચાંદીની દુકાનો, કોમર્શિયલ સેન્ટરો, પેટ્રોલ પંપો તથા હોટલ ઉપર તથા હાઈવે ઉપર આવેલ તમામ ટોલ પ્લાઝાઓ ઉપર વાહનનો રજિસ્ટ્રેશન નંબર સ્પષ્ટ રીતે દેખાય તે રીતે તેમજ વાહન ચાલક તથા તેની બાજુમાં બેઠેલી વ્યક્તિનું વીડીયો રેકોર્ડિંગ થઈ શકે તેમજ બેકીંગ સંસ્થાઓએ, આંગડીયા પેઢીઓ, સોના-ચાંદીની દુકાનો અને કોમર્શિયલ સેન્ટરોમાં આવતા-જતા તમામ વ્યક્તિઓ સ્પષ્ટ રીતે ઓળખી શકાય તે રીતે સી.સી.ટી.વી. કેમેરા, નાઈટ વિઝન કેમેરા હાઈ ડેફીનેશન સાથે ગાઠવવાના રહેશે.
- (૨) સી.સી.ટી.વી. કેમેરા (નાઈટ વિઝન તથા હાઈડેફીનેશન) વિથ રેકોર્ડિંગ સીસ્ટમની વ્યવસ્થા કરવાની રહેશે.
- (૩) સી.સી.ટી.વી. કેમેરાનો ડેટા ઓછામાં ઓછો ૩૦ દિવસ સુધી સંગ્રહ કરવાની જવાબદારી જે તે જગ્યાના સંચાલકશ્રીની રહેશે.
- (૪) ઉપરોક્ત જણાવેલ સ્થળોની બહારના ભાગે પી.ટી.ઝેડ. કેમેરા ગોઠવવા.
- (૫) ઉપરોક્ત જણાવેલ સ્થળોના પાર્કિંગની જગ્યાઓમાં સંપૂર્ણ જગ્યાનું કવરેજ થાય તે રીતે કેમેરા ગોઠવવા.
- (૬) રીસેપ્શન સેન્ટર, લોબી, બેઝમેન્ટ તથા જાહેર પ્રજા માટે પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય એ રીતે કેમેરાઓ ગોઠવવા.

**અમલવારીનો સમય**

આ જાહેરનામાની અમલવારી તા.૧૫/૮/૨૦૨૧ના ૦૦.૦૦ કલાકથી તા.૧૩/૧૧/૨૦૨૧ના ૨૪.૦૦ કલાક સુધી કરવાની રહેશે.

**શિક્ષા**

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેટ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે

આજ તા.૧૫મી સપ્ટેમ્બર, ૨૦૨૧ના રોજ મારી સહી કરી કચેરીનો સિક્કો કરી આપ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

**વંચાણે લીધું :-**

- (૧) પોલીસ અધિક્ષકશ્રી, નર્મદા (રાજપીપલા)ના પત્ર ક્રમાંક એસ.ઓ.જી.જા.નામું/૪૬૧/૨૦૨૧, તારીખ ૨૩/૮/૨૦૨૧.
- (૨) અત્રેની કચેરીના હુકમ ક્રમાંક : પીઓએલ/જાહેનામું/વશી/૫૩૦-૫૪૮/૨૦૨૦, તા.૨૫/૨/૨૦૨૦.

**હુકમ****ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે**

ક્રમાંક એમએજ/જાહેરનામું/વશી/૪૭૩૬ થી ૪૭૭૦/૨૦૨૧.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતોવખત પ્રસિધ્ધ થતા અહેવાલો, ઈનપુટો તથા વર્તમાનમાં અને ભુતકાળમાં બનેલ અને તાજેતરમાં વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે. તે આધારે હાલમાં બજારમાં મોબાઈલ ફોનના સીમકાર્ડ માન્ય પુરાવાની તેમજ ખરીદનાર વ્યક્તિની યોગ્ય ચકાસણીના અભાવે તેમજ બોગસ દસ્તાવેજોના આધારે સીમકાર્ડ મેળવતા હોય છે અને તે સીમકાર્ડના આધારે રાજ્ય તેમજ જિલ્લામાં બનાવટી કોલ દ્વારા ધમકી આપવાના, સાયબર ક્રાઈમને લગતા ગુના, ખંડણી માગવાના, અપશબ્દો બોલવાના, મહિલાઓની જાતિય સત્તામણી કરવાના તેમજ ખોટી માહિતી આપવાના કિસ્સાઓ તથા ઘરફોડ ચોરીઓ, લુંટ-પાડ, ચીલડડપ વિગેરે ગુનાઓને અંજામ આપવા હોય તે બાદમાં ગુન્હામાં વપરાયેલ મોબાઈલ અન્યને વેચી દેતા હોય જે ભુતકાળમાં બનેલ બનાવો પરથી જણાઈ

આવેલ છે. તે માટે મોબાઇલ ફોન તથા સીમકાર્ડની લે-વેચ કરતા દુકાનદારો ઉપર નિયંત્રણ મુકવું જરૂરી છે.

ઘણી વખત તપાસ એજન્સીઓ મારફતે વપરાશકર્તા સુધી પહોંચવામાં આવે ત્યારે જાણવા મળે છે કે તેમણે કોઈ અજાણ્યા માણસ પાસેથી મોબાઇલ ફોન ખરીદેલ જે મોબાઇલ ફોન ફરીદનાર/વેચનારને ચોરાયેલ અથવા ગુનામાં વપરાયેલ હોવાની માહિતી હોતી નથી અને ગુનાના મુળ સુધી તપાસ એજન્સી પહોંચે ત્યારે જાણવા મળે છે કે એમને કોઈ અજાણી વ્યક્તિએ આપેલ છે. જેના કારણે ચોક્કસ આરોપી પકડી શકાતો નથી. જે બાબતોને ધ્યાને રાખી જિલ્લાના મોબાઇલ/સીમકાર્ડ ડિસ્ટ્રીબ્યુટર/રીટેઇલર વિકેયાઓ દ્વારા મોબાઇલ સીમકાર્ડ તેમજ જુના-નવા મોબાઇલ ફોન વેચાણ કરતી વખતે સીમકાર્ડ તથા મોબાઇલ ફોન ખરીદનાર વ્યક્તિનું માન્ય ઓળખપત્ર, રહેઠાણનો પુરાવો વિગેરે દસ્તાવેજો ચકાસવા તેમજ મોબાઇલ વોચાણ સંદર્ભમાં ખરીદ કરનારના નામ સરનામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, એચ. કે. વ્યાસ (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ મોબાઇલ/સીમકાર્ડ ડિસ્ટ્રીબ્યુટર/રીટેઇલર વિકેતાઓ દ્વારા મોબાઇલ સીમકાર્ડ તેમજ જુના-નવા મોબાઇલ ફોન ખરીદ-વેચાણ કરતી વખતે સીમકાર્ડ તથા મોબાઇલ ફોન ખરીદનાર-વેચનાર વ્યક્તિનું માન્ય ઓળખપત્ર, રહેઠાણનો પુરાવો વિગેરે દસ્તાવેજો ચકાસવા તેમજ સીમકાર્ડ તેમજ મોબાઇલ ખરીદ-વેચાણ સંદર્ભમાં ખરીદ-વેચાણ કરનારના નામ સરનામાની માહિતીનું નીચે મુજબના નમુનામાં રજિસ્ટર નિભાવવા ફરમાવું છું.

#### મોબાઇલ ખરીદતી વખતે વેપારીએ નિભાવવાનું રજિસ્ટર

અ.નં.	મોબાઇલની વિગત/કંપની	IMEI નંબર	મોબાઇલ ફોન વેચનાર/ખરીદનારના નામ સરનામાંની વિગત તથા ફોટો	આઈ.ડી. પ્રૂફની વિગત
૧	૨	૩	૪	૫

#### નવા/જુના મોબાઇલ વેચતી વખતે વેપારીએ નિભાવવાનું રજિસ્ટર

અ.નં.	મોબાઇલની વિગત/કંપની	IMEI નંબર	મોબાઇલ ફોન વેચનાર/ખરીદનારના નામ સરનામાંની વિગત તથા ફોટો	આઈ.ડી. પ્રૂફની વિગત
૧	૨	૩	૪	૫

#### નવું સીમકાર્ડ વેચતી વખતે વેપારીએ નિભાવવાનું રજિસ્ટર

અ.નં.	સીમકાર્ડની વિગત/કંપની	સીમકાર્ડ નંબર	સીમકાર્ડ ખરીદનારનું નામ સરનામાંની વિગત	આઈ.ડી. પ્રૂફની વિગત	સીમકાર્ડ ખરીદનારની સહી
૧	૨	૩	૪	૫	૬

#### અમલવારીનો સમય

આ જાહેરનામાની અમલવારી તા.૧૫/૮/૨૦૨૧ના ૦૦.૦૦ કલાકથી તા.૧૩/૧૧/૨૦૨૧ના ૨૪.૦૦ કલાક સુધી કરવાની રહેશે.

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેટ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે

આજ તા.૧૫મી સપ્ટેમ્બર, ૨૦૨૧ના રોજ મારી સહી કરી કચેરીનો સિક્કો કરી આપ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----

વંચાણે લીધું :-

(૧) પોલીસ અધિક્ષકશ્રી, નર્મદા (રાજપીપલા)ના પત્ર ક્રમાંક એસ.ઓ.જી./૪૬૧/૨૦૨૧, તારીખ ૨૩/૮/૨૦૨૧.

(૨) અત્રેની કચેરીના હુકમ ક્રમાંક : પીઓએલ/જાહેનામું/વશી/૫૩૦-૫૪૮/૨૦૨૦, તા.૨૫/૨/૨૦૨૦.

### હુકમ

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે.

ક્રમાંક એમએજી/જાહેરનામું/વશી/૪૭૭૧ થી ૪૮૦૫/૨૦૨૧.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતોવખત પ્રસિધ્ધ થતા અહેવાલો, ઇન્પુટો તથા વર્તમાનમાં અને ભુતકાળમાં બનેલ અને તાજેતરમાં વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે. જે જોતાં આતંકવાદીઓ સાથે સંકળાયેલ સ્ત્રી/પુરૂષ જે તે વિસ્તારમાં સલ્પિર સેલ તરીકે કામ કરતા હોય છે અને તેવા સ્ત્રી/પુરૂષ પોતાનો ઇરોદા પાર પાડવા માટે જે તે જગ્યાએ રહેવા માટે કોઈને પણ ત્યાં ઘરઘાટી, કામવાળી તરીકે કામ કરવાની નોકરી મેળવતા હોય છે અને તે પછી આવી ઘરઘાટી તથા કામવાળી મહિલાઓ જેને ત્યાં કામ કરે છે તે મકાન માલીકની રજે-રજની માહિતી વાકેફ થઈ બનાવટી કોલ દ્વારા ધમકી આપવાના, સાયબરક્રાઈમને લગતા ગુના, ખંડણી માગવાના, અપશબ્દો બોલવાના, મહિલાઓની જાતિય સતામણી કરવાના તેમજ ખોટી મોહિતી આપવાના કિસ્સાઓ, અપહરણ તથા ઘરફોડ ચોરીઓ, લુટ-ધાડ, સીલઝડપ વિગેરે ગુનાઓ આચરવામા પોતે મદદગાર થાય છે અને કરે કરાવે છે. તેમજ આતંકવાદી સંસ્થાઓને પણ માહિતી પહોંચાડતા હોય છે.

ઘરઘાટી તથા કામવાળી મહિલાઓને પોતાને ત્યાં કામે રાખ્યા પછી તેમજ કામ છોડીને બીજે ક્યા કામે જવાના છે તે અંગેની માહિતી મકાન માલિકો રાખતા નથી અને જે તે પોલીસ સ્ટેશનમાં માહિતી આપતા નથી. જેથી જ્યારે કોગ્નીઝેબલ તેમજ મિલકત સંબંધી વિગેરે ગુનાઓ બને છે ત્યારે ગુનાના મુળ સુધી તપાસ એજન્સી પહોંચે ત્યારે જાણવા મળે છે કે એમને કોઈ અજાણી વ્યક્તિએ આ ઘરઘાટી અને કામવાળી મહિલાને પોતાને ત્યાં કામ કરવા મોકલેલ હતા જેના કારણે ચોક્કસ આરોપી પકડી શકાતો નથી. જે બાબતોને ધ્યાને રાખી જિલ્લાના તમામ મકાન માલિકો પોતાને ત્યાં ઘરઘાટી અને કામવાળી મહિલાને કામે રાખતી વખતે આ ઘરઘાટી અને કામવાળી મહિલાને કોના મારફતે પોતાને ત્યાં કામે રાખેલ તે વ્યક્તિનું માન્ય ઓળખપત્ર, રહેઠાણનો પુરાવો વિગેરે દસ્તાવેજો ચકાસવા તેમજ ઘરઘાટી અને કામવાળી મહિલાઓના નામ સરનામાની માહિતીનું રજિસ્ટર નિભાવવા અંગે જાહેરનામું પ્રસિધ્ધ કરવામાં આવે તો ઉપરોક્ત તમામ અસમાજિક પ્રવૃત્તિઓ ઉપર મહદઅંશે અંકુશમાં લઈ શકાય તેમ છે. જેથી તે અંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, એચ. કે. વ્યાસ (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ મકાન માલિકોને પોતાને ત્યાં ઘરઘાટી અને કામવાળી મહિલાને કામે રાખતી વખતે આ ઘરઘાટી અને કામવાળી મહિલાને કોના મારફતે પોતાને ત્યાં કામે રાખેલ તે વ્યક્તિનું માન્ય ઓળખપત્ર, રહેઠાણનો પુરાવો વિગેરે દસ્તાવેજો ચકાસવા તેમજ ઘરઘાટી અને કામવાળી મહિલાઓના નામ સરનામાની માહિતી નીચે મુજબના ફોર્મમાં ભરી, સંબંધિત પોલીસ સ્ટેશનમાં જમા કરાવવા ફરમાવું છું.

ઘરઘાટી અને કામવાળી મહિલાઓને રાખવા અંગેનું ફોર્મ:-

- (૧) ઘરઘાટી અને કામવાળી મહિલાનું નામ, સરનામું, મોબાઈલ નંબર તથા ફોટોગ્રાફ :-
- (૨) ઘરઘાટી અને કામવાળી મહિલાને કોની ઓળખાણથી પોતાને ત્યાં કામે રાખેલ તે વ્યક્તિનું નામ, સરનામું, મોબાઈલ નંબર તથા ફોટોગ્રાફ તેમજ આઈડી પ્રુફ સામેલ રાખવું :-
- (૩) ઘરઘાટી અને કામવાળી મહિલાને કઈ તારીખથી પોતાને ત્યાં કામે રાખેલ છે :-
- (૪) ઘરઘાટી અને કામવાળી મહિલાનો પૂર્વ ઇતિહાસ તથા તેના આધારકાર્ડ કે ચૂંટણી કાર્ડની ઝેરોક્ષ મેળવી સાથે રાખવી :-
- (૫) ઘરઘાટી અને કામવાળી મહિલાનું જે તે પોલીસ સ્ટેશન તરફથી ઇ-ગુજકોપ મારફતે કોઈ ગુનામાં સંડોવાયેલ છે કે કેમ તે ચકાસણી કરી આ કોલમમાં માહિતી ભરવી :-

ઉપરોક્ત ઘરઘાટી અને કામવાળી મહિલાઓનું રજિસ્ટર જે તે પોલીસ સ્ટેશનના પોલીસ સ્ટેશન અમલદારે પણ નિભાવવાનું રહેશે.

### અમલવારીનો સમય

આ જાહેરનામાની અમલવારી તા.૧૫/૮/૨૦૨૧ના ૦૦.૦૦ કલાકથી તા.૧૩/૧૧/૨૦૨૧ના ૨૪.૦૦ કલાક સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેટ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી સપ્ટેમ્બર, ૨૦૨૧ના રોજ મારી સહી કરી કચેરીનો સિક્કો કરી આપ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

## વંચાણે લીધું :-

(૧) પોલીસ અધિક્ષકશ્રી, નર્મદાના પત્ર ક્રમાંક એસ.ઓ.જી./જા.નામું/૪૬૩/૨૦૨૧, તારીખ ૨૩/૮/૨૦૨૧.

(૨) અત્રેની કચેરીના હુકમ ક્રમાંક : પીઓએલ/જાહેનામું/વશી/૫૩૦-૫૪૮/૨૦૨૦, તા.૨૫/૨/૨૦૨૦.

## હુકમ

## ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયેન

ક્રમાંક એમએજી/જાહેરનામું/વશી/૪૮૦૬ થી ૪૮૪૦/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતોવખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ આતંકવાદી તત્વોદ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાનિ, માલ-મિલકતોને મુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ ઘટનાઓમાં મોટે ભાગે બોમ્બ બ્લાસ્ટ માટે જુની સાયકલો તેમજ જુના સ્કુટર અને જુની કારો તથા અન્ય જુના વાહનો તથા તેના સ્પેર પાર્ટ્સનો ઉપયોગ આ તત્વો દ્વારા કરાતો હોય છે. જે વાહનો ગેરેજવાળા પાસેથી મેળવવામાં આવતા હોય છે. તેમજ ચોરીના વાહનો ગેરેજવાળા પાસે આવી ચોર ઇસમો વાહનો વેચી દેતા હોય છે તેમજ સ્પેરપાર્ટ છુટા પડાવી અલગ અલગ ગેરેજ ઉપર વેચી દે છે. આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના, પરપ્રાંતિયા વિસ્તારમાંથી પ્રવેશી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતી, સુક્ષ્મા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ સ્કુટર તેમજ જુની મોટર સાયકલો, શ્રી વ્હીલર, ફોર વ્હીલર, ટ્રક, ટેન્કર વિગેરે વાહનો રિપેરીંગ અંગે જાહેરનામું જાહેર જનતાના હિત માટે બહાર પાડવામાં આવે અને તેનો અમલ પુરેપુરો કરાવવામાં આવે તો આતંકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય તથા વાહનોની ચોરી થતી અટકાવી શકાય. જેથી કોઈપણ સ્કુટર તેમજ જુની સાયકલો, શ્રી વ્હીલર, ફોર વ્હીલર, ટ્રક, ટેન્કર વિગેરે વાહનો રિપેરીંગ કરવાવાળા તમામ ગેરેજના માલીકોને તે અંગેનું રજિસ્ટર નિભાવવા અંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, એચ. કે. વ્યાસ (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ સ્કુટર તેમજ જુની સાયકલો, શ્રી વ્હીલર, ટ્રક, ટેન્કર વિગેરે વાહનો રિપેરીંગ કરવાવાળા તમામ ગેરેજના માલીકોને નીચે મુજબના નમુનામાં સજિસ્ટર નિભાવવા તથા રીપેરીંગ માટે આવેલ વાહનોના કાગળોની ઝેરોક્ષ રાખવા ફરમાવું છું.

અ.નં.	રીપેરીંગ કરવા આવનારનું નામ, સરનામું, મોબાઈલ નંબર	રીપેરીંગ માટે આવનારના આઈ. ડી. પ્રુફ તથા રેસીડન્ટ પ્રુફની વિગત	વાહનમાં શું-શું રીપેરીંગ કરવા માટે આવેલ તે તથા વાહનનો RTO પાસીંગ નંબર	એન્જિન/ચેયીસ નંબર/ મોડલ નંબર/રજિસ્ટ્રેશન નંબર વિગેરેની વિગત અંગેની ઝેરોક્ષ રાખવી
૧	૨	૩	૪	૫

## અમલવારીનો સમય

આ જાહેરનામાની અમલવારી તા.૧૫/૯/૨૦૨૧ના ૦૦.૦૦ કલાકથી તા.૧૩/૧૧/૨૦૨૧ના ૨૪.૦૦ કલાક સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેટ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી સપ્ટેમ્બર, ૨૦૨૧ના રોજ મારી સહી કરી કચેરીનો સિક્કો કરી આપ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપળા.

## હુકમ

વંચાણે લીધું :-

(૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામુ/૪૬૪/૨૦૨૧, તા. ૨૩-૦૮-૨૦૨૧.

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે.

ક્રમાંક એમએજી/જાહેરનામું/વશી/૪૮૪૧ થી ૪૮૭૫/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુમચર સંસ્થાઓના વખતોવખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ આંતકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાનિ, માલ-મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ ઘટનાઓમાં માટે ભાગે બોમ્બ બ્લાસ્ટ માટે જુની સાયકલો તેમજ જુના સ્કૂટર અને જુની કારો તથા અન્ય જુના વાહનો તથા તેના સ્પેર પાર્ટ્સનો ઉપયોગ આ તત્વો દ્વારા કરાતો હોય છે. આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના પરપ્રાંતિય વિસ્તારમાંથી પ્રવેશી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતિ સુરક્ષા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ જુના સ્કૂટર તેમજ સાયકલો, શ્રી વ્હીલર અને ફોર વ્હીલર ખરીદવા-વેચવા અંગે જાહેરનામું જાહેર જનતાના હિત માટે બહાર પાડવામાં આવે તેનો અમલ પુરેપુરો કરાવવામાં આવે તો આંતકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય જેથી કોઈપણ જુની કાર, સાયકલ અને સ્કૂટર વેચનાર વ્યક્તિએ તેમજ ખરીદનાર વ્યક્તિએ રજીસ્ટર નિભાવવા અંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે જે મુજબ જાહેરનામું બહાર પાડવું આવશ્યક જણાય છે.

આથી હું, એચ.કે.વ્યાસ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં કોઈપણ જુની કાર, સાયકલ અને સ્કૂટર વેચનાર તેમજ ખરીદનાર વ્યક્તિએ નીચે મુજબના નમૂના રજીસ્ટર નિભાવવા તથા વેચાણ/ખરીદ કરેલ વાહનોના કાગળો ઝેરોક્ષ રાખવા ફરમાવું છું.

અ.નં	વેચનારનું નામ સરનામું અને વેચવાનું કારણ	ખરીદનારનું પુરેપુરું નામ સરનામું, મોબાઇલ નંબર	ખરીદનારનું આઈ.ડી. પ્રુફ તથા રેસીડન્ટ પ્રુફની વિગત	જુનું વાહન ખરીદવાનું/ ખરીદ્યા અંગેનું કારણ અને તારીખ	એન્જન/ચેસીસ નંબર/મોડલ નંબર/ રજીસ્ટ્રેશન નંબર વિગેરેની વિગત અંગેની ઝેરોક્ષ રાખવી.
(૧)	(૨)	(૩)	(૪)	(૫)	(૬)

## અમલવારીનો સમય

આ જાહેરનામાની અમલવારી તા.૧૫/૦૮/૨૦૨૧ ના ૦૦.૦૦ કલાકથી તા.૧૩/૧૧/૨૦૨૧ ના ૨૪.૦૦ કલાક સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ



કરનાર ઈસમો વિરૂધ્ધ દાખલ કરવા માટે નર્મદા જિલ્લામાં ફરજ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે.વ્યાસ  
અધિક જિલ્લા મેજિસ્ટ્રેટ  
નર્મદા-રાજપીપલા

### હુકમ

વંચાણે લીધું :-

(૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામુ/૪૬૫/૨૦૨૧, તા. ૨૩-૦૮-૨૦૨૧.

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે કાઢેલ

ક્રમાંક એમએજી/જાહેરનામું/વશી/૪૮૭૬ થી ૪૮૧૦/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ ભારત દેશમાં કેટલાક સ્થળે આંતકવાદ અને ત્રાસવાદના કૃત્યો તેમજ ખાનગી સિક્યુરીટીઓ દ્વારા લુંટ, ઘાટ, ચોરી તથા બીજા ગંભીર શરીર સંબંધિત ગુનાઓ, કોર્પોરેશન ગુનાઓ તેમજ રાષ્ટ્ર વિરૂદ્ધના ગુનાઓ પણ આચરી નાસી જતા હોય છે. આ બનાવો તાજેતરમાં બનવા પામેલ છે. નર્મદા જિલ્લા કક્ષાએ આવા કોઈ અનિચ્છનીય બનાવ ન બને કાયદો-વ્યવસ્થાની પરિસ્થિતિ જળવાઈ રહે તે માટે નર્મદા જિલ્લા કક્ષાએ જિલ્લા પોલીસ તંત્ર દ્વારા સાવચેતીના પગલારૂપે ધનિષ્ઠ ચેકીંગ તથા વિવિધ પ્રકારના પગલાંઓ લેવાઈ રહેલ છે.

ત્રાસવાદીઓ દ્વારા શહેર તથા જિલ્લામાં આવેલ જી.આઈ.ડી.સીઓમાં, નાની મોટી કંપનીઓની સુરક્ષા એજન્સીમાં ભરતી થઈ પોતાનો ઈરાદો દેશને નુકશાન કરવાનો તેમજ મોટી જાનહાનિ કરવાનો અને કાયદો અને વ્યવસ્થા ભંગ કરવાનો હોય છે તે ઈરાદો ગમે તે વેશ ધારણ કરીને કરતા હોય છે. જિલ્લામાં આવેલ કેટલીક કેમીકલ કંપનીઓનો ગેસ જો બોમ્બથી બ્લાસ્ટ કરવામાં આવે તો પુરા નર્મદા જિલ્લાની પ્રજાના જાનમાલને નુકશાન કરે તેમ છે. જેથી જિલ્લામાં આવેલ જી. આઈ.ડી.સી.ઓની કંપનીઓ, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરે ઉપર સુરક્ષા કર્મચારીઓને રાખવામાં આવે છે જે સુરક્ષા કર્મચારીઓ પ્રાઈવેટ સિક્યુરીટી એજન્સીઓ તરફથી લાયસન્સ મેળવ્યા પછી ભરતી કરીને જે કંપની તેમજ હોટલો વિગેરે ઉપર સંપાદ્ય કરે છે અને તે અંગેની જાણ જે તે પોલીસ સ્ટેશનમાં તેમજ એસ.ઓ.જી નર્મદામાં કરતા નથી

જેથી કોઈપણ પ્રાઈવેટ સિક્યુરીટી એજન્સીઓએ પોતાને ત્યાં ભરતી કરેલ સિક્યુરીટી ગાર્ડ, સિક્યુરીટી ગનમેન અને સુપરવાઈઝરના બાયોડેટા તૈયાર કરી તેમજ તેઓનું વેરિફિકેશન ફોર્મ વિગતવારનું ભરી તેની સાથે તેના વતનના પુરાવા તરીકે આધાર કાર્ડની ઝેરોક્ષ કોપી સામેલ રાખી પછી જ જે તે ગાર્ડ, ગનમેન અને સુપરવાઈઝરનું વેરિફિકેશન કરાવ્યા પછી જ તેઓને કોઈપણ કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજ, સરકારી તેમજ ખાનગી સંસ્થાઓ વિગેરેએ પણ ગાર્ડ, ગનમેન અને સુપરવાઈઝરને પોતાને ત્યાં નોકરી ઉપર રાખતાં પહેલાં તેઓનું વેરિફિકેશન થયેલું હોય તેને જ નોકરી ઉપર રાખે તે મુજબનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, એચ. કે.વ્યાસ (જી. એ. એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ ફરમાવું છું કે, નર્મદા અને સુપરવાઈઝરના બાયોડેટા તૈયાર કરી તેમજ તેઓનું વેરિફિકેશન ફોર્મ વિગતવારનું ભરી તેની સાથે તેના વતનના પુરાવા તરીકે આધાર કાર્ડની ઝેરોક્ષ કોપી સામેલ રાખી તે પછી જ જે તે ગાર્ડ, ગનમેન અને સુપરવાઈઝરનું વેરિફિકેશન કરાવ્યા પછી જ તેઓને કોઈપણ કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજ, સરકારી તેમજ ખાનગી સંસ્થાઓ વિગેરે ઉપર સંપાદ્ય કરી શકશે અને જે તે કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરેએ પણ ગાર્ડ, ગનમેન અને સુપરવાઈઝરને પોતાને ત્યાં નોકરી, ઉપર રાખતાં પહેલાં તેઓનું વેરિફિકેશન થયેલું હોય તેને જ નોકરી ઉપર રાખવાના રહેશે.

પ્રાઈવેટ સિક્યુરીટી એજન્સીના માલિકોએ તથા જે તે સંસ્થાના માલિક/મેનેજરોએ સુરક્ષાની દ્રષ્ટિએ આ બાબતે કોઈપણ પ્રકારની પોલીસને જાણ કર્યા વગર ગાર્ડ, ગનમેન અને સુપરવાઈઝરને નોકરી ઉપર રાખી શકાશે નહીં. ગાર્ડ, ગનમેન અને સુપરવાઈઝરનું વેરિફિકેશન થયાથી ખરેખર તે કોઈ ગુનાઓમાં સંડોવાયેલ નથી અને તેનું ચારિત્ર્ય સારું છે તે અંગેનું જે તે જિલ્લામાં પોલીસ અધિક્ષકશ્રી તરફથી પ્રમાણપત્ર અવ્યેથી પોતાને ત્યાં નોકરી પર રાખીને તે પછી તે અંગે પોલીસ સ્ટેશન તથા એસ.ઓ.જી નર્મદામાં જાણ કરવાની રહેશે.

જિલ્લા પોલીસ તરફથી કંપનીઓ, હોટલ, બેંક, એ.ટી.એમ વિગેરેનું ચેકીંગ હાથ ધરવામાં આવેલ છે તો એવું જણાયેલ છે કે, કંપની, મોટા ઉદ્યોગો, ટોલટેક્સ, સોસાયટીઓ, રહેણાંક, વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ ઉપર ફરજ પર રાખવામાં આવેલ ગાર્ડ, ગનમેન અને સુપરવાઈઝરની માહિતી મળતી નથી અને પ્રાઈવેટ સિક્યુરીટી એજન્સીના માલિકો પાસે આ માહિતી હશે તેમ જણાવવામાં આવે છે. જેથી આ કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરેના માલિકો/મેનેજરોએ તથા પ્રાઈવેટ સિક્યુરીટી એજન્સીના માલિકોએ પોતાને ત્યાં ફરજ પર રાખેલા ગાર્ડ, ગનમેન અને સુપરવાઈઝરની વિગતવારની માહિતી તેમજ ચારિત્ર્ય પ્રમાણપત્ર જ્યારે પણ કોઈ પણ પોલીસ અધિકારી ચેક કરવા આવે ત્યારે તેઓને તે બતાવવાનું રહેશે અને આ અંગે પ્રાઈવેટ સિક્યુરીટી એજન્સીએ લાયસન્સ અધિનિયમ મુજબ રાખવાના રજીસ્ટરો નિભાવવાના રહેશે.

### અમલવારીનો સમય

આ જાહેરનામાની અમલવારી તા.૧૫/૦૮/૨૦૨૧ ના ૦૦.૦૦ કલાકથી તા.૧૩/૧૧/૨૦૨૧ ના ૨૪.૦૦ કલાક સુધી કરવાની રહેશે.

### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ દાખલ કરવા માટે નર્મદા જિલ્લામાં ફરજ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકું બહાર પાડ્યો.

એચ. કે.વ્યાસ

અધિક જિલ્લા મેજસ્ટ્રેટ

નર્મદા-રાજપીપલા

### હુકમ

વંચાણે લીધું :-

(૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામુ/૪૬૬/૨૦૨૧, તા. ૨૩-૦૮-૨૦૨૧.

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે કાઢેલ

ક્રમાંક એમએજ/જાહેરનામું/વશી/૪૮૧૧ થી ૪૮૪૫/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ તાજેતરમાં ગુમચર ખાતાના અહેવાલ તથા દેશના અલગ અલગ રાજ્યોમાં તથા ગુજરાતમાં ભુતકાળમાં રાષ્ટ્ર વિરોધી ત્રાસવાદ, બોમ્બ બ્લાસ્ટ જેવા બનાવો બનેલ છે જે બનાવોને અંજામ આપતા આરોપીઓ મોટે ભાગે રાજ. બહારના અને જિલ્લા બહારના હોય છે. જે આરોપીઓ શરૂઆતમાં એક આમ નાગરિક તરીકે ઉપરોક્ત વિષયમાં જણાવેલ દુકાનો, એકમોમાં કામ કરવા સાડા રોજગારી મેળવવાના બહાને રોજગારી મેળવી, રોકાઈ અને સ્થાનિક ભૌગોલિક પરિસ્થિતિથી વાકેફ થઈ અને ત્રાસવાદી, ભાંગફોડીયા પ્રવૃત્તિ, ચોરી, લુંટ ધાડ, હત્યા જેવા ગંભીર પ્રકારના ગુનાઓને અંજામ આપી રોજગારી મેળવી હોય તે જગ્યાએથી નાસી જતા હોય છે અને તપાસ કરનાર એજન્સીઓ જ્યારે ગુનાઓનો ભેદ ઉકેલવાની નજીક સુધી પહોંચે ત્યારે પાછળથી જાણવા મળે છે કે ગુનો કરનાર વ્યક્તિનું પુરેપુરું નામ સરનામું, વતનનું સરનામું તેમજ તેને શ્રમયોગી તરીકે લાવનાર એજન્ટનું નામ, સરનામું તેમજ તેનો અગાઉનો પૂર્વ ઇતિહાસ વિગેરે માહિતી શ્રમયોગી તરીકે રાખનાર માલિક પાસે ઉપલબ્ધ હોતી નથી. જેના કારણે આવા કૃત્યો કરનાર ઈસમો ઝડપથી પકડી શકાતા નથી. અને નક્કી કરેલ કૃત્યને અંજામ આપી નિર્દોષ માણસોની જીંદગીની ખુવારી કરી જાહેર સલામતી અને શાંતિનો ભંગ કરે છે.

અસામાજિક તત્વો વ્યવસાયિક જગ્યાઓએ નોકરીના બહાના હેઠળ આશરો મેળવી, સર્વે કરી, બાદમાં જાહેર સલામતી અને શાંતિનો ભંગ કરે છે. તેમજ માનવ જીંદગીની ખુમારી થાય અને જાહેર જનતાની સંપત્તિને નુકશાન પહોંચાડવાની કોશિષ કરે છે અને સ્થાનિક પરિસ્થિતિ માહિતીગાર થઈને તેઓની અસામાજિક પ્રવૃત્તિઓને અંજામ આપતા હોય છે. આવા અસામાજિક તત્વો શહેરમાં તથા જિલ્લામાં અલગ અલગ વિસ્તારોમાં રાજ્ય બહારના મજુરો, કડીયાકામ, ઈટોના ભટ્ટા, હોટલ, ધાબા, રેસ્ટોરન્ટ, ગેસ્ટહાઉસમાં રસોઈયા, ફેક્ટરી, કારખાના, ખાણીપીણીની દુકાનો, લારીઓ ઉપર તથા કલરકામ કરતા કારીગર તરીકે રોજગારીઓ મેળવતા હોય છે આવા શંકાસ્પદ વ્યક્તિઓથી તંત્ર નિયમિત રીતે માહિતગાર થાય તેવા શુભ આશયથી જિલ્લા બહારના મજુરોને કામદાર તરીકે રાખનાર જે તે એકમના માલિક, એજન્ટ, દલાલ, લેબર કોન્ટ્રાક્ટર વિગેરેએ નિયત ફોર્મ ભરી સંબંધિત પોલીસ સ્ટેશન ખાતે જમા કરાવે તે અંગે જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.



આથી હું એચ. કે વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ ફરમાવું છું કે, નર્મદા જિલ્લામાં જિલ્લા બહારના મજુરોને કામદાર તરીકે રાખનાર જે તે એકમના માલિક, એજન્ટ, દલાલ લેબર કોન્ટ્રાક્ટર વગેરેને નીચે મુજબના નમૂનામાં ફોર્મ ભરી કામદારને રાખનાર માલિકે કામદારને રાખ્યા પછી ૨૪ કલાકમાં સંબંધિત પોલીસ સ્ટેશન ખાતે જમા કરાવવા ફરમાવું છું.

રાજ્ય/જિલ્લા બહારના મજુરોને કામદાર તરીકે રાખવા અંગે માલિકે સંબંધિત પોલીસ સ્ટેશન ખાતે તેની નોંધણી અંગેનું નિયત ફોર્મ

(૧) કામદાર તરીકે રાખનાર વ્યક્તિનું નામ :-

સરનામું :-

આઈ. ડી. પ્રુફ :-

મોબાઈલ નંબર :-

(૨) કામદાર તરીકે રહેનાર વ્યક્તિનું નામ :-

સરનામું :-

આઈ. ડી. પ્રુફ :-

મોબાઈલ નંબર :-

(૩) કામદાર તરીકે લાવનાર એજન્ટ, દલાલ, મકડમનું નામ :-

સરનામું :-

મોબાઈલ નંબર :-

આઈ. ડી. પ્રુફ :-

(૪) કામદાર તરીકે અગાઉથી રાખેલ હોય તો તેની પુરી વિગત :-

નામ :-

સરનામું :-

મોબાઈલ નંબર :-

આઈ. ડી. પ્રુફ :-

સમયગાળો :-

(૫) કામદાર તરીકે રાખેલ વ્યક્તિનું કાયમી વસવાટનું નામ :-

સરનામું :-

પોલીસ સ્ટેશનનું નામ :-

(૬) કામદારનો વ્યવસાયનું નામ :-

અભ્યાસ :-

(૭) કેટલા સમય માટે રોકાનાર છે :-

કામદાર તરીકે રાખનારની સહી:-

કામદાર તરીકે લાવનાર એજન્ટ, દલાલ, મકડમની સહી:-

કામદારની સહી:-

તા...../...../૨૦૨૧

અમલવારીનો સમય

આ જાહેરનામાની અમલવારી તારીખ ૧૫મી સપ્ટેમ્બર, ૨૦૨૧ના ૦૦-૦૦ કલાકથી તારીખ ૧૩મી નવેમ્બર, ૨૦૨૧ના ૨૪-૦૦ કલાક સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ દાખલ કરવા માટે નર્મદા જિલ્લામાં ફરજ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ  
અધિક જિલ્લા મેજિસ્ટ્રેટ  
નર્મદા-રાજપીપલા

## હુકમ

વંચાણે લીધું :-

(૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામુ/૪૬૭/૨૦૨૧, તા. ૨૩-૦૮-૨૦૨૧.

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે કાઢેલ

ક્રમાંક એમએજ/જાહેરનામું/વશી/૪૮૪૬ થી ૪૮૮૦/૨૦૨૧.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ ગુપ્તચર ખાતાના અહેવાલ તથા અગાઉ પુલવામાં ખાતે સી.આર.પી.એફ. ના કાફલા ઉપર થયેલ આતંકવાદી હુમલો, અસામાજિક તત્વો દ્વારા જમ્મુ કાશ્મીર ખાતે થયેલ બોમ્બ બ્લાસ્ટ તથા મહારાષ્ટ્ર રાજ્યના પુના શહેરના ભરચક વિસ્તાર જંગલી મહારાજ રોડ ઉપર લગભગ ૪૦ મીનીટના સમયગાળામાં એન ફક્ત એક કિલો મીટરના દાયરામાં "Low-intensity" ના ચાર સીરીયલ બોમ્બ બ્લાસ્ટ કરવામાં આવેલ છે. તે બોમ્બ એ.ટી.એસ. દ્વારા ડીફ્યુઝ કરવામાં આવેલ. તદઉપરાંત નવી દિલ્હી ખાતે માનનીય વડાપ્રધાનશ્રીના નિવાસ સ્થાન નજીક ઈઝરાઈલી એમ્બેસીના વાહન ઉપર તા. ૧૩/૦૨/૨૦૧૨ના રોજ આતંકવાદી હુમલો કરવામાં આવેલ છે. તેમજ તા. ૦૭/૦૮/૨૦૧૧ના રોજ દિલ્હી ખાતે હાઈકોર્ટના બહારના ભાગે બોમ્બ બ્લાસ્ટ થયેલ તથા ગુજરાત રાજ્યમાં ૧૭ જગ્યાએ બોમ્બ બ્લાસ્ટ થયેલ છે. અમદાવાદ અને સુરત શહેરમાં જુલાઈ-૨૦૦૮માં થયેલ બોમ્બ ધડાકા ઉપરથી જણાય છે કે આવા ત્રાસવાદી, અસામાજિક તત્વો શહેર તેમજ ગ્રામ્ય વિસ્તારમાં ગુપ્ત આશરો મેળવી પોતે નક્કી કરેલ કૃત્યને અંજામ નિર્દોષ માણસોની જીંદગીની ખુવારી કરી જાહેર સલામતી અને શાંતિનો ભંગ કરે છે.

જેથી આવા ત્રાસવાદી, અસામાજિક તત્વો રહેણાંક તથા ઔદ્યોગિક વિસ્તારોમાં ગુપ્ત આશરો મેળવી જાહેર સલામતી અને શાંતિનો ભંગ કરે છે. તેમજ માનવ જીંદગીની ખુમારી થાય અને જાહેર જનતાની સંપત્તિને નુકશાન પહોંચાડવાની કોશિષ કરે છે. આ માટે ત્રાસવાદી, અસામાજિક તત્વો જિલ્લાના શહેર તથા અલગ અલગ વિસ્તારોમાં મજુરો, કડીયાકામ, ઈટોના ભટ્ટા, હોટલ ધાબા, રેસ્ટોરન્ટ, ગેસ્ટહાઉસમાં રસોઈયા, ફેક્ટરી, કારખાના, નાની-મોટી ખાણીપીણીની દુકાનો, લારીઓ ઉપર તથા કલરકામ કરતા કારીગરોને રોજગારી આપી રહેણાંક તથા ઔદ્યોગિક વિસ્તારોમાં મકાન/એકમો ભાડે રાખી રહેતા હોય છે અને કામદાર તરીકે રાખતા હોય છે તેવું અગાઉ બનેલા કિસ્સાઓમાં જાણવા મળ્યું છે. જેથી જિલ્લાના અલગ અલગ વિસ્તારોમાં મકાનો, એકમો તથા દુકાનો ભાડે આપતા માલિકો આવા શંકાસ્પદ વ્યક્તિઓથી તંત્રને નિયમિત રીતે માહિતગાર કરે અને નિયત ફોર્મમાં જણાવ્યા અનુસારની માહિતીથી પોલીસને વાકેફ કરી શકે તે અંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું. એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ ફરમાવું છું કે, નર્મદા જિલ્લામાં રાજ્ય/જિલ્લા બહારના મજુરો, કડીયાકામ, ઈટોના ભટ્ટા, હોટલ, ધાબા, રેસ્ટોરન્ટ, ફેક્ટરી, કારખાના, નાની મોટી ખાણીપીણીની દુકાનો, લારીઓ ઉપર તથા કલરકામ કરતા કારીગરોને રોજગારીઓ આપી રહેણાંક તથા ઔદ્યોગિક વિસ્તારોમાં મકાન/એકમો ભાડે આપતા માલિકોએ નીચે મુજબના નમૂનામાં ફોર્મ ભરી સંબંધિત પોલીસ સ્ટેશન ખાતે જમા કરાવવા ફરમાવું છું.

મિલકત ભાડે આપવા અંગેની પોલીસને જાણ કરવા માટેનું નિયત ફોર્મ નર્મદા જિલ્લામાં ભાડે આપેલ હોય તેની વિગત (મકાન/ટેનામેન્ટ/ ફ્લેટસ/ડુપ્લેક્સ/દુકાન/ગોડાઉન/શેડ/પ્લોટ વિગેરે મિલકત)

પો.ઈન્સ./પો.સ.ઈ.શ્રી ..... પોલીસ સ્ટેશન ..... નર્મદા

તા...../...../૨૦૨૧

મિલકત માલિકનું નામ શ્રી/શ્રીમતી .....

જન્મ તારીખ (ઉંમર) ..... સરનામું .....

ફોન નં. (ઘર).....(ઓફીસ).....(મો. નં.).....

મિલકત ભાડે રાખનારનું નામ શ્રી/શ્રીમતી .....

જન્મ તારીખ (ઉંમર) ..... સરનામું .....

ફોન નં. (ઘર).....(ઓફીસ).....(મો. નં.).....

(ભાડે રાખેલ મિલકત)નો ફોન નંબર ..... મો. નં.....

ફોન નં. (ઘર).....(ઓફીસ).....(મો. નં.).....

કેટલા ટાઈમ માટે ભાડે આપેલ તે સમયગાળો ..... રીન્યુઅલ તારીખ .....

ભાડુઆતનું કાયમી વસવાટનું સરનામું (વતનનું) .....

ફોન નં. (ઘર).....(ઓફીસ).....(મો. નં.).....

નોકરી/ધંધો/વ્યવસાયનું સરનામું.....

ભાડુ કેટલું ..... ડીપોઝીટ.....

#### નિયમો :-

- (૧) આ ફોર્મ સંપૂર્ણ રીતે ભરીને મકાન માલિક અને ભાડુઆતે કલાક ૧૮-૦૦ થી ૧૮-૦૦ સુધી જે તે પો. સ્ટેશનમાં જમા કરાવવાનું રહેશે.
- (૨) આ ફોર્મ સંપૂર્ણ ભરાયા પછી તેની બે નકલ કાઢવાની રહેશે. એક નકલ જે તે પોલીસ સ્ટેશનમાં આપવાની રહેશે જેની એક નકલ પોલીસ સ્ટેશનના સહી-સિક્કા સાથે પરત આપશે જે સાચવી રાખવાની રહેશે.
- (૩) તમારી મિલકત કોઈના કબજો સુપ્રત કરતા હોય જાત તપાસ કરવી આવશ્યક છે.
- (૪) સીંગલ યુવક યુવતીઓને મિલકત ભાડે આપો ત્યારે તેના વાલીનાં સંમતિપત્ર મેળવવાનું રહેશે. તે આ સાથે સામેલ કરવું.
- (૫) ભાડે રાખનારે તેમનું ડ્રાઈવિંગ લાયસન્સ, પાનકાર્ડ, ઈલેકશન કાર્ડ, કંપનીનો લેટરપેડ રજુ કરવાના રહેશે.
- (૬) જુના ભાડુઆતો કે જે હાલ ભાડુઆત તરીકે ચાલુ હોય તેમના સંબંધમાં પણ આ ફોર્મ ભરવાનું રહેશે અને તે ભરવાની જવાબદારી ભાડુઆતની રહેશે.
- (૭) બહારના રાજ્યના વ્યક્તિએ આ સાથે રૂા. ૧૦૦ના સ્ટેમ્પ પેપર ઉપર ભાડાના એગ્રીમેન્ટની નોટરી કરેલ ઝેરોક્ષ કોપી સાથે આપવાની રહેશે.
- (૮) મિલકત ખાલી કરો ત્યારે લેખિતમાં પોલીસ સ્ટેશનમાં જાણ કરવાની રહેશે.
- (૯) બને ત્યાં સુધી આપની મિલકત સાક્ષી/એજન્ટ/સંબંધીઓને વચ્ચે રાખી આપવી.
- (૧૦) મિલકતના મકાન માલિક અને ભાડુઆતના અંગુઠાનું નિશાન અને સહીઓ પોલીસ સ્ટેશનમાં જવાબદાર અધિકારી રૂબરૂ કરવાનું રહેશે.

એજન્ટનું નામ શ્રી/શ્રીમતી .....

એજન્ટનું સરનામું .....

ફોન નં. (ઘર).....(ઓફીસ).....(મો. નં.).....

ભાડુઆતના સંબંધીની વિગત અને સરનામું.....

(૧) ફોન નં. (ઘર).....(ઓફીસ).....(મો. નં.).....

....

(૨) ફોન નં. (ઘર).....(ઓફીસ).....(મો. નં.).....

....

ભાડુઆતનો  
પાસપોર્ટ  
સાઈઝનો ફોટો

મિલકત  
માલિકનો પાસપોર્ટ  
સાઈઝનો ફોટો

પોલીસ સ્ટેશન  
સહી સિક્કો  
અને તારીખ

સાક્ષીની સહી

ભાડુઆતની સહી

મકાન માલિકની સહી

એજન્ટની સહી

## અમલવારીનો સમય

આ હુકમ તારીખ ૧૫મી સપ્ટેમ્બર, ૨૦૨૧ના કલાક ૦૦-૦૦ થી તારીખ ૧૩મી નવેમ્બર, ૨૦૨૧ના રોજ કલાક ૨૪-૦૦ સુધી અમલમાં રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ દાખલ કરવા માટે નર્મદા જિલ્લામાં ફરજ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે.વ્યાસ

અધિક જિલ્લા મેજિસ્ટ્રેટ

નર્મદા-રાજપીપલા

-----

